

21. राष्ट्रीय फैशन टेक्नोलॉजी इंस्टीट्यूट में प्रवेश परीक्षा (National Institute of Fashion Technology)

कलात्मक अभिरुचि, मौलिक डिजाइन, तथा वस्त्र एवं वस्तुओं के डिजाइन इत्यादि में नवीनतम सोच रखने वाले युवाओं को कैरियर प्रदान करने वाली शिक्षण संस्थानों की एक शृंखला राष्ट्रीय फैशन टेक्नोलॉजी संस्थान (National Institute of Fashion Technology) के निफ्ट (NIFT) रूप में भारत सरकार के कपड़ा मंत्रालय के अंतर्गत स्थापित है। सन् 1986 से स्थापित यह संस्थान वस्त्र एवं वस्तुओं के डिजाइन, मैनेजमेंट एवं नूतन तकनीकी आविष्कारों के आधुनिकतम पहलुओं को शिक्षण व्यवस्था में सम्मिलित कर अन्तर्राष्ट्रीय स्तर पर भारतीय फैशन तकनीक को स्थापित करने का वृहद कार्य कर रही हैं।

भारतीय संसद के वर्ष 2006 के अधिनियम द्वारा इन शिक्षण संस्थानों को स्वायत्ता प्रदान करते हुए इन्हें पाठ्यक्रम निर्धारण के साथ डिग्री प्रदान करने हेतु अधिकृत किया गया है।

वर्तमान में भारत में NIFT के अंतर्गत 18 शिक्षण संस्थान स्थापित हैं जो क्रमशः नई दिल्ली, कोलकाता, मुम्बई, चेन्नई, हैदराबाद, बेंगलुरु, गांधीनगर, भोपाल, पटना, भुवनेश्वर, जोधपुर, रायबरेली, शिलांग, कुन्नूर, कांगड़ा, कानपुर, पंचमुला एवं श्रीनगर में स्थापित हैं। इन संस्थानों में बैचलर ऑफ डिजाइन के लगभग 3200 सीटें तथा बैचलर ऑफ फैशन टेक्नोलॉजी के लगभग 600 सीटें उपलब्ध हैं।

प्रवेश हेतु शैक्षणिक अर्हता :- बैचलर ऑफ डिजाइन पाठ्यक्रम में प्रवेश हेतु आवेदक 12वीं उत्तीर्ण हो जो कला/विज्ञान/वाणिज्य सहित में से किसी भी स्ट्रीम में हो सकता है, केवल बारहवीं फाइन आर्ट्स के आवेदक पात्र नहीं हैं। बैचलर ऑफ फैशन टेक्नोलॉजी पाठ्यक्रम में प्रवेश हेतु वही आवेदक पात्र हैं, जिन्होंने 12वीं कक्षा भौतिक, रसायन एवं गणित के साथ उत्तीर्ण किया हो। 3 वर्षीय उत्तीर्ण विद्यार्थी भी दोनों पाठ्यक्रमों के लिये पात्र होते हैं।

आयुसीमा :- आवेदन किये जाने वाले वर्ष के प्रथम अगस्त को अधिकतम 25 वर्ष आरक्षित वर्ग के विद्यार्थियों को अधिकतम आयुसीमा में नियमानुसार छूट की पात्रता होती है।

आवेदन प्रक्रिया :- आवेदक को निफ्ट की वेबसाइट www.nift.ac.in में ऑनलाईन आवेदन करना होता है। आवेदन के लिये पंजीयन सामान्यतः दिसम्बर/जनवरी में तथा परीक्षा फरवरी/मार्च में होता है। आवेदक अपने योग्यता के अनुसार किसी एक पाठ्यक्रम या दोनों पाठ्यक्रमों के लिये आवेदन कर सकता है।

परीक्षा की योजना :- संस्थान के स्नातक पाठ्यक्रम क्रमशः बैचलर ऑफ डिजाइन एवं बैचलर ऑफ फैशन टेक्नोलॉजी में प्रवेश हेतु एक प्रवेश परीक्षा आयोजित की जाती है। परीक्षा में पाठ्यक्रम के अनुसार मुख्यतः 3 भाग होते हैं—

- (1) Creative ability Test (CAT)
- (2) General ability Test (GAT)
- (3) Situation Test

CAT :- 1. इस परीक्षा में आवेदक के क्रियात्मक एवं कलात्मक अवबोध की परीक्षा ली जाती है जिसमें आवेदक को विभिन्न प्रकार के पोस्टर, बैनर, कम्पनियों के प्रतीक चिन्ह (LOGO) को पुनः डिजाइन करने का कार्य दिया जा सकता है साथ ही विभिन्न परिस्थितियों के अनुरूप चित्र/ड्राइंग बनाने का कार्य सम्मिलित होता है।

GAT :- यह परीक्षा ऑनलाईन आयोजित की जाती है जिसमें विभिन्न विषयों के प्रश्न होते हैं।

(iii) Situation Test (पारिस्थितिक परीक्षा) :- Situation Test परीक्षा में विभिन्न उपलब्ध सामग्रियों के अधिकतम बेहतरीन उपयोग द्वारा 3D मॉडल का निर्माण करने का कार्य दिया जाता है। परीक्षा द्वारा आवेदक के परिस्थिति अनुरूप कलात्मक वस्तुओं के निर्माण की on spot प्रायोगिक जांच की जाती है। यह परीक्षा 2.30 घंटा का होता है। बैचलर ऑफ डिजाइन, (B.Des) तथा बैचलर ऑफ फैशन टेक्नॉलाजी (B.FTech) में प्रवेश हेतु निम्न प्रकार से प्रवेश परीक्षा ली जाती है :-

कार्यक्रम	बैचलर ऑफ डिजाइन, (B.Des)	बैचलर ऑफ फैशन टेक्नॉलाजी (B.FTech)		बैचलर ऑफ डिजाइन, (B.Des) एवं बैचलर ऑफ फैशन टेक्नॉलाजी (B.FTech)
परीक्षा का नाम	गैट खंड क (CBT)	गैट खंड क (CBT)	गैट खंड ख (CBT)	खंड क- 2 घंटा खंड ख - 1 घंटा कैट- 3 घंटा
परीक्षा की भाषा	अंग्रेजी/हिन्दी	अंग्रेजी/हिन्दी	अंग्रेजी/हिन्दी	
परीक्षा की अवधि (मिनट में)	120	120	60	
अनुभाग	प्रश्नों की संख्या	प्रश्नों की संख्या	प्रश्नों की संख्या	
संचार क्षमता और अंग्रेजी	40	40	लागू नहीं	
मात्रात्मक योग्यता	20	20	15	
विश्लेषणात्मक और तार्किक क्षमता	15	15	15	
सामान्य ज्ञान	25	25	लागू नहीं	
कैस स्टडी	लागू नहीं	लागू नहीं	20	
कुल	100	100	50	

टीप:- 1. सिर्फ बैचलर ऑफ फैशन टेक्नॉलाजी (B.FTech)- गैट खंड क एवं गैट खंड ख

2 सिर्फ बैचलर ऑफ डिजाइन, (B.Des) - गैट खंड क, कैट एवं सैट

3 बैचलर ऑफ डिजाइन, (B.Des) एवं बैचलर ऑफ फैशन टेक्नॉलाजी (B.FTech) दोनों गैट खंड क, गैट खंड ख कैट एवं सैट

परीक्षा अंक प्रतिशत (वेटेज)

बैचलर ऑफ डिजाईन, (B.Des) तथा बैचलर ऑफ डिजाईन, (B.Des) एवं बैचलर ऑफ फैशन टेक्नॉलाजी (B.FTech) दोनों		बैचलर ऑफ फैशन टेक्नॉलाजी (B.FTech)	
गैट खंड क	30 प्रतिशत	गैट खंड क	30 प्रतिशत
कैट	50 प्रतिशत	गैट खंड ख	70 प्रतिशत
सैट	20 प्रतिशत	—	—
कुल	100 प्रतिशत	—	100 प्रतिशत

संपर्क :- निपट के संबंध में अधिक जानकारी के लिए जिला रोजगार अधिकारी से संपर्क कर सकते हैं एवं इससे संबंधित वेबसाइट www.nift.ac.in से भी जानकारी प्राप्त कर सकते हैं।

जो तुम सोचते हो वो हो जाओगे, यदि तुम खुद को कमजोर सोचते हो तुम कमजोर हो जाओगे, अगर खुद को ताकतवर सोचते हो, तुम ताकतवर हो जाओगे।

Whatever you think that you will be, If you think yourself weak, you will be; if you think yourself strong, you will be.

- स्वामी विवेकानंद